

விஷச்சாராய விற்பனையை முற்றிலும் ஒழிக்க அரசு உறுதி!

பேரவையில் முதல்வர் மு.க.ஸ்டாலின் பதிவுரை... முதல் பக்கத் தொடர்ச்சி

அடுத்து, மிக முக்கிய வழக்கான கொடூர அடக்கு முறைக்கு இந்த அரசு எடுத்துள்ள நடவடிக்கைகளை இந்த அவைக்குத் தெரிவிப்பதை எனது கடமையாகக் கருதுகிறேன். கொடூர அடக்கு முறைக்கு, இதுவரை 268 சாட்சிகள் விசாரிக்கப்பட்டு, எதிரிகள் பயன்படுத்திய 8 செல்போன்கள், 4 சிம் கார்டுகள் கோவை வட்டார தடய அறிவியல் ஆய்வகத்துக்கு அனுப்பிவைக்கப்பட்டது. அவர்களிடம் இருந்து 8 ஆயிரம் பக்கம் கொண்ட ஆய்வறிக்கை பெறப்பட்டுள்ளது. சம்பவம் நடந்தபோது, எதிரிகள் சிலருக்கு வெளிநாட்டு போன் அழைப்புகள் வந்துள்ளது. எனவே, அதனை இண்டர்போல் உதவியுடன் விசாரிக்க வேண்டும். மேலும், சிலருக்கு இதில் தொடர்பு இருக்கிறதா? என்ற கோணத்திலும் விசாரித்து வருகிறோம்.

கண்டதேவி தேரோட்டம்: சுமுகமாக நடத்திக் காட்டியிருக்கிறோம்!

சட்டம் ஒழுங்கைக் காப்பதில் தமிழ்நாடு அரசு வெற்றிகரமாகச் செயல்பட்டு வருகிறது. அனைத்து விழாக்களையும் அமைதியான முறையில் நடத்திக்காட்டி இருக்கிறோம். 18 ஆண்டுகளாக நின்று போயிருந்த சிவகங்கை கண்டதேவி அருள்மிகு சொன்னமூர்த்தீஸ்வரர் திருக்கோயில் தேரோட்டத்தை எந்தப் பிரச்சினையும் இன்றி, சுமுகமாக நடத்திக் காட்டியிருக்கிறோம். (மேசையைத் தட்டும் ஒலி)

“செய்க்கலி சேதாரம் இல்லாமல்” முழு வெற்றியை வழங்கியுள்ளார்கள் !

அதற்காக, அந்தப் பகுதி மக்கள் என்னை நேரில் சந்தித்து நன்றி கூறினார்கள் (மேசையைத் தட்டும் ஒலி).

மக்கள் அதிகம் கூடும் விழாக்களை - அமைதியாக நடத்திக் காட்டினோம்!

- ❖ 40 லட்சம் பேர் திரண்ட திருவண்ணாமலை கார்த்திகை தீபத் திருவிழா, (மேசையைத் தட்டும் ஒலி)
- ❖ 2 லட்சம் பேர் பங்கெடுத்த மதுரை சித்திரைத் திருவிழா, (மேசையைத் தட்டும் ஒலி)
- ❖ 8 லட்சம் பேர் கூடிய திருச்செந்தூர் சூரசம்ஹாரம், (மேசையைத் தட்டும் ஒலி)
- ❖ 5 லட்சம் பேர் கூடிய பழனி தைப் பூசத் திருவிழா,
- ❖ 12 லட்சம் பேர் பங்கேற்ற குல சேகரப்படிணம் தசரா,



காவலர் நவன் பேணும் அரசு

தமிழ்நாடு காவல்துறையில் பணியாற்றும் ஆள்கள் மற்றும் சிறப்பு இலக்கு படை ஆள்கள் பணியின் போது உயிரிழப்போ / உடல் உளவழி / காயமோ ஏற்படால் கருணைத் தொகை உயர்த்தி வழங்கப்படும்.

ச. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	ச. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	ச. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்
1. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	2. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	3. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்
4. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	5. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	6. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்
7. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	8. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	9. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்
10. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	11. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்	12. இலக்குப் படைகளின் பணியின் போது உயிரிழப்போ / உடல் உளவழி / காயமோ ஏற்படால்

TN DIPR

- ❖ 3 லட்சம் பேர் பங்கேற்ற வேளாங்கண்ணி தேவாலயக் கொடியேற்றத் திருவிழா,
 - ❖ 20 ஆயிரம் பேர் பங்கேற்ற நாகூர் சந்தனக்கூடு திருவிழா
- உள்ளிட்ட பொதுமக்கள் அதிகம் கூடும் விழாக்கள் அனைத்தையும் அமைதியாக நடத்திக் காட்டியிருக்கிறோம் (மேசையைத் தட்டும் ஒலி).
- இன்றைக்குத் தமிழ்நாடு வளர்ச்சி மிகு மாநிலமாக இருக்கிறது என்றால் அமைதி மிகு மாநிலமாக அது இருப்பதால்தான். வளர்ச்சி மிகு மாநிலமாக இருக்கிறது என்பதை இந்த மாமன்ற உறுப்பினர்கள் அறிவார்கள்.
- காவல் துறையில் - நமது சீர்திருத்த முன்னெடுப்புகள்!**
- காவல் துறையில் கடந்த மூன்றாண்டு

காலத்தில் மொத்தம் 190 அறிவிப்புகள் வெளியிடப்பட்டன. அதில் 179 அறிவிப்புகளுக்கு அரசாணை வெளியிடப்பட்டு நடைமுறைக்கு வந்துள்ளன என்பதை அறிவிப்பதில் மகிழ்ச்சி அடைகிறேன். (மேசையைத் தட்டும் ஒலி)

மற்ற அறிவிப்புகளும் விரைவில் அரசாணையாக ஆகும் என்று உறுதி அளிக்கிறேன்.

கடந்த ஆண்டு மட்டும் காவல் துறையில் பல்வேறு சீர்திருத்த முன்னெடுப்புகள் எடுக்கப்பட்டன.

- ❖ மாணவர்களைப் பண்படுத்தும் “சிற்பி திட்டம்” மூலமாக மாணவர்களுக்கு ஒழுக்கப் பயிற்சி அளிக்கப்பட்டுள்ளது.
- ❖ சிறு குற்றம் செய்யும் குற்றவாளிகளைத் திருத்தி அவர்களது எதிர்காலத்தை சிறப்பானதாக மாற்றுவதற்கு “புறவை திட்டம்” தீட்டப்பட்டது.
- ❖ பதிவேடு குற்றவாளிகள் குறித்த தகவல்களை ஒருங்கிணைக்க “பருந்து திட்டம்” செயல்பாட்டில் உள்ளது.
- ❖ காவலர்களது நன்மைக்காக “ஸ்மார்ட் காவலர்” செயலி உருவாக்கப்பட்டது.
- ❖ விடுப்புகளை முறைப்படுத்த “விண்ணப்ப செயலி” அறிமுகம் செய்யப்பட்டது.
- ❖ காவலர்களின் மனஅழுத்தத்தைக்

குறைக்கும் பயிற்சியாக “மகிழ்ச்சி” என்ற திட்டம் செயல்படுத்தப்பட்டது.

- ❖ மகளிர் காவலர்களுக்காக “ஆனந்தம் திட்டம்” அமலில் உள்ளது.
 - ❖ வாகனத் திருட்டைக் கண்காணிக்க “ஈ.வி.எம்.எஸ். திட்டம்” நடைமுறைக்கு வந்துள்ளது.
- பொதுமக்களின் குறைகளை நிவர்த்தி செய்யவும், புகார்கள் விரைந்து விசாரிக்கவும், நீதிமன்ற வழக்குகளை விரைந்து முடிக்கவும் இந்த அரசு பல்வேறு நடவடிக்கைகளை எடுத்து வருகிறது.
- “குற்றங்களைக் குறைக்கும் துறையாக மட்டுமல்லாமல், குற்றங்களைத் தடுக்கும் துறையாகச் செயல்பட வேண்டும்” என்று (மேசையைத் தட்டும் ஒலி) காவல் துறை அதி காரிகள் மாநாட்டில், ஆலோசனைக் கூட்டங் களில் தொடர்ந்து வலியுறுத்தி வருகிறேன்.

குற்றங்களின் எண்ணிக்கையைக் குறைப்பது அல்ல: குற்ற எண்ணத்தைக் குறைப்பது காவல் துறையின் பணியாக இருக்க வேண்டும் என்றெல்லாம் கட்டளை யிட்ட வகையில் குற்றச் சூழல் கட்டுக்குள் உள்ளது, வருங்காலங் களில் குற்றங்களைத் தடுக்க மேலும் நடவடிக்கைகள் கடுமையாக இருக்கும் என்று உறுதியளிக்கிறேன்.

எல்லா வகைகளிலும் இன்று உயர்ந்து நிற்கும் “தமிழ்நாடு”!

தமிழ்நாடு இன்று இந்தியாவின் தலைசிறந்த மாநிலமாக உயர்ந்து வருகிறது (மேசையைத் தட்டும் ஒலி). தொழில் வளர்ச்சியில், கல்வி வளர்ச்சியில், உள்கட்டமைப்பில், மனித வளர்ச்சிக் குறியீட்டில் என, எந்த வகையை எடுத்துக் கொண்டாலும் தமிழ்நாடு உயர்ந்து வருகிறது. (மேசையைத் தட்டும் ஒலி) அதன் தனித்தன்மையை தனிச்சிறப்பாக வளர்த்து வருகிறோம். இந்த வளர்ச்சி என்பது என்னால் மட்டும் ஆனதல்ல. என்னை முதலமைச்சராக ஏற்றி வைத்து, ஒவ்வொரு துறையையும் தங்களது ஆக்கபூர்வமான நடவடிக்கைகளால் வளர்த்து வரும் எனது அருமை அமைச்சரவை சகாக்களால் தான் (மேசையைத் தட்டும் ஒலி), இந்த வெற்றியையும் உயர்வையும் பெற்று வருகிறோம் என்பதை எப்போதும் மறக்காமல் சொல்லி வருகிறேன். அனைத்து அமைச்சர் பெருமக்களுக்கும் எனது மனமார்ந்த நன்றியைத் தெரிவித்துக் கொள்கிறேன்.

எங்களுக்கு எப்போதும் ஊக்கமளிக்கும் கூட்டணிக் கட்சிகளின் வாதங்கள் - பாராட்டுகள் - ஆலோசனைகள்!

கூட்டணிக்கட்சியாக இருந்தாலும் பாராட்ட வேண்டிய நேரத்தில் பாராட்டி, சுட்டிக்காட்ட வேண்டிய நேரத்தில் கனீவோடு சுட்டிக்காட்டும் கூட்டணிக் கட்சியின் உறுப்பினர்களது வாதங்களும் பாராட்டுகளும் ஆலோசனைகளும் எங்களுக்கு எப்போதும் ஊக்கமளித்து வந்துள்ளது.

நேற்று நடைபெற்ற விவாதத்தின்போது, சட்டமன்ற உறுப்பினர்கள் எழுப்பிய கோரிக்கைகளைப் பொறுத்தவரை, பரந்தாமன் அவர்கள், “சென்னை மாநகரில் காவலர் குடியிருப்புகளில் பழுதுபார்க்கும் பணிகளை மேற்கொள்ள” கோரிக்கை விடுத்தார். ஒவ்வொரு ஆண்டும் காவல் துறையில் சிறப்புப் பழுதுபார்க்கும் பணிகளுக்காக வழங்கப்பட்டு வரும் 40 கோடி ரூபாய். இந்த ஆண்டு முதல் 50 கோடி ரூபாயாக உயர்த்தப்பட்டு அப்பணிகள் மேற்கொள்ளப்படும் (மேசையைத் தட்டும் ஒலி).

சட்டமன்ற உறுப்பினர்கள் பேராசிரியர் ஜவாஹிருல்லா அவர்களும் மற்றும் சின்னதுரை அவர்களும், “கடந்த காலங்களில் பல்வேறு போராட்டங்களில் கலந்து கொண்ட அரசியல் கட்சியைச் சேர்ந்தவர்கள் மீதும்,

பொதுமக்கள் மீதும் காவல் துறையால் வழக்குகள் பதிவு செய்யப்பட்டதால் கடவுச் சீட்டு மற்றும் தடையில்லாச் சான்று போன்றவைகளைப் பாராட்டும் சிரமம் ஏற்படுகிறது” என்று தெரிவித்திருந்தார்கள். கடந்த மூன்று ஆண்டுகளில் இது போன்ற பல ஆயிரம் வழக்குகள் திருப்பப் பெறப்பட்டுள்ளன. மீதமிருக்கும் வழக்குகள் குறித்தும் உரிய தரவுகள் பெற்று திருப்பப்பெற நடவடிக்கை எடுக்குமாறு சட்டம் ஒழுங்கு கூடுதல் காவல்துறையினருக்கு அவர்களை அறிவுறுத்தியிருக்கிறேன். (மேசையைத் தட்டும் ஒலி)

அருமைச் சேகரதரர் சிந்தனைச் செல்வன் அவர்கள் பேசும்போது, செங்கல்பட்டு மாவட்டம், திருப்போளூர் பகுதியில் ஒரு புதிய தீயணைப்பு நிலையம் அமைத்துத் தரக் கோரினார். அக்கோரிக்கையை ஏற்று, கோவளத்தில் ஒரு புதிய தீயணைப்பு மற்றும் மீட்டிங் பணிகள் நிலையம் அமைக்கப்படும். (மேசையைத் தட்டும் ஒலி) இதன் மூலம் திருப்போளூர் பகுதியும், கடலோரப் பகுதியான கோவளமும் பயன்பெறும்.

காவலர்களுக்கு விரைவில்- தேர்தல் பணிப்படி! பி.ம.க. சட்டமன்றக் கட்சித் தலைவர்

சட்டம் - ஒழுங்கைக் காப்பதில் அரசு வெற்றிகரமாகச் செயல்படுகிறது !

ஜி.கே.மணி அவர்கள் நடந்து முடிந்த நாடாளுமன்றத் தேர்தல் பணி செய்த காவலர்களுக்கு தேர்தல் பணிப்படி வழங்க கோரிக்கை விடுத்தார். அக்கோரிக்கையின் அடிப்படையில் காவல்துறை தலைமை இயக்குநர் அவர்களிடம் கருத்துரு பெற்று விரைவில் தேர்தல் பணிப்படி வழங்கப்படும்.

முக்கிய எதிர்க்கட்சியான அ.தி.மு.க., இந்தக் கூட்டத்தொடரில் எடுத்த தவறான நிலைப்பாடு எனக்கு வருத்தம் அளிப்பதாகவே இருக்கிறது. ஆக்கபூர்வமான விவாதங்களுக்கு பதில் சொல்வதற்கு நாங்கள் எப்போதும் தயாராக இருக்கிறோம். (மேசையைத் தட்டும் ஒலி) அந்த பதிலைக் கேட்பதற்குத்தான் அ.தி.மு.க. தயாராக இல்லை.

ஒருபுறம் தேர்தல் தோல்வி; மறுபுறம் சொந்தக் கட்சியில் நெருக்கடி என இரண்டுக்கும் இடையே சிக்கிக் கொண்டு, (மேசையைத் தட்டும் ஒலி) அதில் இருந்து தப்பிப்பதற்காக அவை நடவடிக்கைகளுக்குக் குந்தகம் ஏற்படுத்தியது அ.தி.மு.க.

நாம் ஆட்சிப் பொறுப்பேற்றதில் இருந்து எதிர்க்கட்சியினர் இந்த அவையில் எவ்வளவு நேரம் பேசியுள்ளார்கள் என்பதையும், அ.தி.மு.க. ஆட்சியில் நாங்கள் எதிர்க்கட்சியாக

இருந்தபோது எங்களுக்கு எவ்வளவு நேரம் ஒதுக்கீடு செய்யப்பட்டது என்பதையும் ஒப்பிட்டுப் பார்த்தால், இரண்டு ஆட்சிகளின் ஜனநாயகப் பண்பும் தெரியும், புரியும்!

அறிவுக்கூர்மையுடன், அவையை சுவைபட நடத்திடும் பேரவைத் தலைவர்!

பேரவைத் தலைவர் அவர்களே, **ஆசிரியருக்கே உரிய கண்டிப்புடனும், தெளிந்த அறிவுக்கூர்மையுடனும், அதே நேரத்தில் சுவைபடவும் இந்த அவையை நடத்திச் செல்லும் தங்களுக்கு மனமார்ந்த நன்றியைத் தெரிவித்துக் கொள்கிறேன் (மேசையைத் தட்டும் ஒலி).**

பேரவைத் தலைவர் அவர்களே, இந்த ஆண்டு மானியக் கோரிக்கையின் 100 அறிவிப்புகள் உள்ளன. அதில் சிலவற்றை மட்டும் இப்போது அறிவிக்க விரும்புகிறேன். மீதமுள்ள அறிவிப்புகளை நான் படித்ததாகக் கருதி அவைக்குறிப்பில் சேர்த்துமாறு கேட்டுக் கொள்கிறேன்.

- ❖ கலைஞர் நூற்றாண்டு பேருந்து முனையம் மற்றும் ஏற்காடு ஆகிய இடங்களில் புதிய போக்குவரத்துக் காவல் நிலையங்கள், கிண்டி கலைஞர் நூற்றாண்டு உயர்சிறப்பு மருத்துவமனை புறக்காவல் நிலையம், படப்பை, ஆதமங்கலம்புதூர், திருப்பரங்குன்றம் கோவில் ஆகிய இடங்களில் புதிய காவல் நிலையங்கள் அமைக்கப்படும்.

- ❖ அவை முன்னவர், நீர்வளத் துறை அமைச்சர் அவர்கள் இன்று காலை நான் அவைக்கு வந்தவுடன், ‘நெடுநாள் கோரிக்கை’ என்று தெரிவித்து, என்னிடம் ஒரு கோரிக்கையைக் கொடுத்தார். அதாவது, பேரணாம்பட்டில் இருக்கக்கூடிய காவல் நிலையத்தை வேறு இடத்திற்கு மாற்றிட வேண்டுமென்று கோரிக்கை வைத்திருக்கிறார். அது நிச்சயமாகப் பரிசீலிக்கப்படும்.

- ❖ கொளத்தூர், கேளம்பாக்கம், செங்குன்றம் உள்ளிட்ட இடங்களில் புதிய அனைத்து மகளிர் காவல் நிலையங்கள் அமைக்கப்படும். தாம்பரம் காவல் ஆணையரகத்திற்கு புதிய கட்டடம் கட்டப்படும்.

- ❖ கோவை பொள்ளாச்சி, திருப்பூர் நல்லூர் ஆகிய இடங்களில் 229 காவல் குடியிருப்புகள் கட்டப்படும்.

- ❖ தமிழ்நாடு காவல்துறையில் பணியாற்றும் ஆள்களின் பணியின்

- ❖ தீயணைப்பு மற்றும் மீட்டிங் பணிகளில் ஈடுபடும் பணியாளர்களின் பயன்பாட்டிற்காக 1,500 தற்காப்பு உடைகளும், மீட்டிங் பணியில் ஈடுபடும் பணியாளர்களுக்கு சிறிய உபகரணங்களுடன் கூடிய 3,000 மீட்டிங் உடைகளும் 4 கோடியே 50 லட்ச ரூபாய் செலவில் வழங்கப்படும்.

- ❖ ஏரல், கருமத்தம்பட்டி, மடத்துக்குளம், கோவளம், படப்பை, திருநெல்வேலி மாநகரம், புதுவயல் உள்ளிட்ட 7 இடங்களில் புதிய தீயணைப்பு மற்றும் மீட்டிங் பணிகள் நிலையங்கள் நிறுவப்படும்.

- ❖ சமயபுரம், மேடவாக்கம், பெரம்பலூர், தியாகுருகம், நீடாமங்கலம்,



கொளத்தூர் ஆகிய 6 தீயணைப்பு மற்றும் மீட்டிங் பணிகள் நிலையங்களுக்கு புதிய கட்டடம் கட்டப்படும். (மேசையைத் தட்டும் ஒலி)

அரசு ஊழியர் மருத்துவக் காப்பீடு: மறுசீரமைக்கப்படும்!

அது மட்டுமல்ல; அரசு ஊழியர்களுக்கான புதிய மருத்துவக் காப்பீட்டுத் திட்டத்தில் அரசு ஊழியர்களைச் சார்ந்துள்ள தாய், தந்தையரையும் பயனாளிகளாகச் சேர்த்திட வேண்டுமென்று காவல் துறையினர் உள்ளிட்ட பல்வேறு அரசு அலுவலர்களிடம் இருந்தும் கோரிக்கைகள் வரப்பெற்றுள்ளன. அவற்றை உரிய முறையில் ஆராய்ந்து, அரசு அலுவலர்களைச் சார்ந்து வாழும் அவர்களது பெற்றோருக்கும் மருத்துவக் காப்பீட்டின் பலன் சென்றடையும் வகையில் சம்பந்தப்பட்ட அரசு ஊழியர்களின் விரும்பத்தைப் பெற்று, தற்போது நடைமுறையில் உள்ள புதிய மருத்துவக் காப்பீட்டுத் திட்டம் மறுசீரமைக்கப்படும். (மேசையைத் தட்டும் பலத்த ஒலி)

மேலும், புதிய மருத்துவக் காப்பீட்டுத் திட்டத்தின் பயன்களைப் பெறும் அரசு அலுவலர்கள் எதிர்கொள்ளும் நடைமுறைச் சிக்கல்களைக் களைந்திட தலைமைச் செயலாளர் தலைமையில் விரைவில் ஆய்வுக் கூட்டம்

நடத்திவும், தேவைப்படும் நெறிமுறைகளை வழங்கிவும் நான் உத்தரவிட்டுள்ளேன்.

பேரவைத் தலைவர் அவர்களே, எங்களது இலக்கு மிகப்பெரியது; எங்களது கொள்கை மிகமிகப் பெரியது; எனவே, எங்களது பயணமும் மிகமிக நீண்டது (மேசையைத் தட்டும் ஒலி). நூற்றாண்டு கால திராவிட இயக்கத்தின் கனவுகளை நிறைவேற்ற வேண்டிய கடமையும் பொறுப்பும் எங்களுக்கு உள்ளது.

பெரியாரின் சிந்தனை! அண்ணாவின் பாணி! கலைஞரின் செயல் வேகம்!

பகுத்தறிவுப் பகலவன் தந்தை பெரியாரின் சிந்தனைகளை, பேரறிஞர் அண்ணாவின் பாணியில், தமிழினத் தலைவர் கலைஞர் அவர்களின் செயல்வேகத்தோடு கொண்டு செலுத்தி வருகிறேன்.

எங்களது இலக்கில் நாங்கள் வெல்வோம்! வென்று கொண்டே இருப்போம்! வென்று கொண்டே இருப்போம்! என்று கூறி என் உரையை நிறைவு செய்கிறேன். (மேசையைத் தட்டும் ஒலி)

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

எங்கள் இலக்கில் நாங்கள் வெல்வோம்! வென்று கொண்டே இருப்போம் !